

**(IV) വകുപ്പിന്റെ ചുമതലകൾ നിറവേറ്റുന്നതിനായി രൂപം നൽകിയ മാനദണ്ഡങ്ങൾ:**

വിവിധ മിനറൽ കൺസഷനുകൾ അനുവദിക്കുന്നതിന്റെ മാനദണ്ഡങ്ങൾ ചുവടെ ചേർക്കുന്നു.

**മൈനർ മിനറൽ :**

1. **ക്വാറിയിംഗ് പെർമിറ്റ്:** മൈനർ മിനറലുകളുടെ ഖനനത്തിനുള്ള അനുമതിക്ക് അതാതു ജില്ലാ ജിയോളജിസ്റ്റിന് 1967 ലെ കെ.എം.എം.സി.ചട്ടങ്ങൾ പ്രകാരമുള്ള ഫാറം എ- യിലാണ് അപേക്ഷ നൽകേണ്ടത്. അപേക്ഷയോടൊപ്പം താഴെപ്പറയുന്ന രേഖകൾ കൂടി ഹാജരാക്കേണ്ടതാണ്.

- (i) ബന്ധപ്പെട്ട തഹസീൽദാരുടെയോ ഡെപ്യൂട്ടി തഹസീലദാരുടെയോ (ഹെഡ്ക്വാർട്ടേഴ്സ്) പദവിയിൽ താഴെയല്ലാത്ത ഒരു ഉദ്യോഗസ്ഥൻ സാക്ഷ്യപ്പെടുത്തിയ ഖനന പ്രദേശത്തിന്റെ ഒരു സർവ്വേ ഭൂപടം.
- (ii) ടി സ്ഥലം അപേക്ഷകന്റെ സ്വന്തമല്ലെങ്കിൽ ആ സ്ഥലത്തുനിന്നും അപേക്ഷകർ മൈനൽ മിനറൽ ഖനനം ചെയ്യുന്നതിന് അനുവദിച്ചുകൊണ്ടുള്ള സ്ഥലം ഉടമയുടെ സമ്മതപത്രം (100 രൂപ മുദ്രപത്രത്തിൽ)
- (iii) ഭൂമി ഉടമസ്ഥാവകാശം തെളയിക്കുന്ന രേഖ (കൈവശാവകാശ സർട്ടിഫിക്കറ്റ്)
- (iv) അപേക്ഷാഫീസ് ട്രഷറിയിൽ അടച്ച് ചെല്ലാൻ രസീത് രൂപ 200 (തുക ട്രഷറിയിൽ അടയ്ക്കുന്നതിനുള്ള ചെല്ലാൻ ജിയോളജിസ്റ്റിൽ നിന്നും മേലൊപ്പിട്ട് വാങ്ങേണ്ടതാണ്)
- (v) സ്ഥലം സർക്കാർ പുറംപോക്കാണെങ്കിൽ ബന്ധപ്പെട്ട റവന്യൂ അധികാരിയുടെ നോ ഒബ്ജക്ഷൻ സർട്ടിഫിക്കറ്റ്.
- (vi) അപേക്ഷകൻ പാർട്ട്ണർഷിപ്പ് ഫോം/കമ്പനി/സൊസൈറ്റി ആണെങ്കിൽ പാർട്ട്ണർഷിപ്പ് ഡീഡ്/ആർട്ടിക്കിൾസ് ഓഫ് അസോസിയേഷൻ/ ബൈലോയുടെ ശരിപകർപ്പ്.
- (vii) സർക്കാർ കാലാകാലങ്ങളിൽ ആവശ്യപ്പെടുന്ന മറ്റ് രേഖകൾ.

അപേക്ഷയും പ്രമാണങ്ങളും പരിശോധിച്ച് ശരിയാണെന്ന് ബോധ്യപ്പെട്ടാൽ ജിയോളജിസ്റ്റ്/അസി.ജിയോളജിസ്റ്റ് സ്ഥലപരിശോധന നടത്തി ഖനന അനുയോജ്യത തിട്ടപ്പെടുത്തിയശേഷം മുൻകൂർ റോയൽറ്റി ഈടാക്കി പെർമിറ്റ് അനുവദിക്കുന്നു.

മതിയായ രേഖകളോടെ അപേക്ഷ സമർപ്പിച്ചശേഷം പെർമിറ്റ് ലഭിക്കാനെടുക്കുന്ന സമയം ഏകദേശം ഒരു മാസമാണ്. പെർമിറ്റിന്റെ പരമാവധി കാലാവധി ഒരു വർഷമാണ്.

**2. കൺസോളിഡേറ്റഡ് റോയൽറ്റി പേമെന്റ് സിസ്റ്റം (CRPS) പ്രകാരം അനുവദിക്കുന്ന ക്വറിയിംഗ് പെർമിറ്റ്**

(ഗ്രാനൈറ്റ് ബിൽഡിംഗ് സ്റ്റോണിനും ലാറ്ററൈറ്റ് ബിൽഡിംഗ് സ്റ്റോണിനും മാത്രം ബാധകം)

ഗ്രാനൈറ്റ്/ലാറ്ററൈറ്റ് ബിൽഡിംഗ് സ്റ്റോണിനും നിർദ്ദിഷ്ട ഏരിയയ്ക്ക് ഒരു വർഷത്തേക്ക് റോയൽറ്റി അടച്ച് പെർമിറ്റ് എടുക്കാവുന്ന സംവിധാനമാണ് സി.ആർ.പി.സിസ്റ്റം. അതാത് ജില്ലാ ജിയോളജിസ്റ്റിന്, 1967 ലെ കെ.എം.എം.സി. ചട്ടങ്ങൾ പ്രകാരമുള്ള ഫാറം ൦ യിലാണ് അപേക്ഷ സമർപ്പിക്കേണ്ടത്. അപേക്ഷ പരിഗണിച്ചശേഷം ലഭിക്കുന്ന പെർമിറ്റിന്മേൽ പി. ഫാറങ്ങൾ (പാസ്റ്റ്) നൽകുന്നു. പെർമിറ്റ് കാലാവധിക്കുമുമ്പ് പി. ഫാറങ്ങൾ തീർന്നു പോവുകയാണെങ്കിൽ 100 പി. ഫാറങ്ങൾക്ക് 5000 രൂപ എന്ന നിരക്കിൽ അധിക പി. ഫാറങ്ങൾ പരമാവധി 1000 പി.ഫാറം വരെ ലഭിക്കുന്നതാണ്. പെർമിറ്റ് ലഭിക്കാനെടുക്കുന്ന സമയപരിധി ഏകദേശം ഒരു മാസമാണ്.

ഫാറം ൦ യിലുള്ള അപേക്ഷയോടൊപ്പം വില്ലേജാഫീസറുടെ റാങ്കിൽ കുറയാത്ത ഉദ്യോഗസ്ഥൻ സാക്ഷ്യപ്പെടുത്തിയ കൈവശാവകാശ സർട്ടിഫിക്കറ്റ്, ഏരിയയുടെ സർവ്വേ മാപ്പ്, അപേക്ഷകന്റെ ഉടമസ്ഥതയിലുള്ള വസ്തുവല്ലെങ്കിൽ വസ്തു ഉടമയുടെ പക്കൽ നിന്നും 100 രൂപ മുദ്രപത്രത്തിൽ എഴുതി വാങ്ങിയ സമ്മതപത്രം എന്നിവ ഹാജരാക്കേണ്ടതാണ്. കൂടാതെ സർക്കാർ കാലാകാലങ്ങളിൽ ആവശ്യപ്പെടുന്ന മറ്റ് രേഖകൾ കൂടി ഹാജരാക്കേണ്ടതാണ്.

**3. ക്വറിയിംഗ് ലീസ്:**

മൈനർ മിനറലുകൾ ഖനനം ചെയ്യുന്നതിനുള്ള ദീർഘകാലത്തേക്കുള്ള ക്വാറിയിംഗ് ലീസിനുള്ള അപേക്ഷ/പുതുക്കാനുള്ള അപേക്ഷ കെ.എം.എം.സി. ചട്ടങ്ങൾ പ്രകാരമുള്ള ഫോം ബി-യിൽ അതാതു ജില്ലാ ജിയോളജിസ്റ്റിനാണ് സമർപ്പിക്കേണ്ടത്. താഴെപ്പറയുന്ന രേഖകൾ കൂടി അപേക്ഷയോടൊപ്പം സമർപ്പിക്കേണ്ടതാണ്.

- (i) അപേക്ഷാ ഫീസിനത്തിൽ 1000 (ആയിരം) രൂപ ട്രഷറിയിൽ അടച്ച രസീത് (തുക ട്രഷറിയിൽ അടയ്ക്കുന്നതിനുള്ള ചെല്ലാൻ ജിയോളജിസ്റ്റ് മേലൊപ്പിടേണ്ടതാണ്.)
- (ii) ഇൻകം ടാക്സ് സംബന്ധമായ നോട്ടറി മുന്പാകെ സാക്ഷ്യപ്പെടുത്തിയ സത്യവാങ്മൂലം (100 രൂപ മുദ്രപത്രത്തിൽ)
- (iii) വേസ്റ്റ് ഡിസ്‌പോസൽ വിശദമാക്കുന്ന സാക്ഷ്യപത്രം (100 രൂപ മുദ്രപത്രത്തിലുള്ള സത്യവാങ്മൂലം)
- (iv) പരിസ്ഥിതി സംരക്ഷണത്തിനുള്ള സാക്ഷ്യപത്രം (100 രൂപ മുദ്രപത്രത്തിലുള്ള സത്യവാങ്മൂലം)
- (v) ബന്ധപ്പെട്ട തഹസീൽദാറോ സർവ്വേ അസിസ്റ്റന്റ് ഡയറക്ടറോ സാക്ഷ്യപ്പെടുത്തിയ ഖനന സ്ഥലത്തിന്റെ സർവ്വേ പ്ലാൻ (സർവ്വേ നമ്പർ, സബ്‌ഡിവിഷൻ നമ്പർ, അതിർത്തി സർവ്വേ നമ്പറുകൾ എന്നിവ കാണിച്ചിരിക്കണം.)
- (vi) സ്ഥലത്തിന്റെ ഉടമസ്ഥാവകാശം തെളിയിക്കുന്നതിനുള്ള സർട്ടിഫിക്കറ്റ് (കൈവശാവകാശ സർട്ടിഫിക്കറ്റ്)
- (vii) സ്ഥലം അപേക്ഷകന്റെ സ്വന്തമല്ലെങ്കിൽ സ്ഥലഉടമയുടെ സമ്മതപത്രം (100 രൂപ മുദ്രപത്രത്തിൽ)
- (viii) സ്ഥലം സർക്കാർ പുറമ്പോക്കാണെങ്കിൽ ബന്ധപ്പെട്ട റവന്യൂ അധികാരിയുടെ നോ ഒബ്ജക്ഷൻ സർട്ടിഫിക്കറ്റ്.
- (ix) അപേക്ഷകൻ പാർട്ട്ണർഷിപ്പ് ഫോം/കമ്പനി/സൊസൈറ്റി ആണെങ്കിൽ പാർട്ട്ണർഷിപ്പ് ഡീഡ്/ആർട്ടിക്കിൾസ് ഓഫ് അസോസിയേഷൻ/ബൈലോയുടെ ശരിപകർപ്പ്.
- (x) കൂടാതെ സർക്കാർ കാലാകാലങ്ങളിൽ ആവശ്യപ്പെടുന്ന മറ്റ് രേഖകൾ.

കാറിയിംഗ് ലീസ് പുതുക്കുന്നതിനുള്ള അപേക്ഷ നിലവിലുള്ള ലീസ് കാലാവധി തീരുന്നതിന് മൂന്നുമാസം മുമ്പുതന്നെ സമർപ്പിക്കേണ്ടതാണ്.

ജില്ലാ ജിയോളജിസ്റ്റിന് ലഭിക്കുന്ന അപേക്ഷകൾ സ്ഥലപരിശോധന നടത്തിയശേഷം യുക്തമായ ശുപാർശയോടുകൂടി ഡയറക്ടർക്ക് അയച്ചു കൊടുക്കുന്നു. എല്ലാ മൈൻർ മിനറലുകൾക്കും കാറിയിംഗ് ലീസ് അനുവദിക്കുന്നത് മൈനിംഗ് & ജിയോളജി ഡയറക്ടർ ആണ്. കാറിയിംഗ് ലീസിന്റെ പരമാവധി കാലാവധി 12 വർഷമാണ്. കാറിയിംഗ് ലീസ് അനുവദിച്ചുകിട്ടിയാൽ 1000 രൂപ സെക്യൂരിറ്റി ഡെപ്പോസിറ്റ് ആയി അടച്ച് 1967 ലെ കെ.എം.എം.സി. ചട്ടത്തിലുള്ള ഫോറം എച്ച് പ്രകാരമുള്ള കാറിയിംഗ് ലീസ് ഡീഡ് ഒപ്പുവയ്ക്കുകയും രജിസ്റ്റർ ചെയ്യുകയും വേണം. ഡീഡ് രജിസ്റ്റർ ചെയ്യുന്നതിനുമുമ്പ് സ്റ്റാമ്പ് ഡ്യൂട്ടി തീരുമാനിക്കേണ്ടതുണ്ട്. ആർ.ഡി.ഒ. ആണ് ഇത് നിശ്ചയിക്കുന്നത്. മേൽ കാര്യങ്ങൾക്കുള്ള എല്ലാ നടപടികളും മൈനിംഗ് ആന്റ് ജിയോളജി വകുപ്പ് സ്വീകരിക്കുന്നു. ലീസ് ഡീഡ് രജിസ്റ്റർ ചെയ്തു കഴിഞ്ഞാൽ ലെസിക്ക് ഖനനം ആരംഭിക്കാവുന്നതാണ്. ഇതിന് മുന്നോടിയായി സർക്കാർ നിശ്ചയിച്ച നിരക്കിൽ റോയൽറ്റി അടച്ച് ജില്ലാ ജിയോളജിസ്റ്റിൽ നിന്നും മുഖ്മെന്റ് പെർമിറ്റ് സമ്പാദിക്കേണ്ടതുണ്ട്.

**4. പ്രോസ്പെക്ടിംഗ് ലൈസൻസ്/കാറിയിംഗ് ലീസ്:**

ഗ്രാനൈറ്റ് ഡൈമൻഷൻ സ്റ്റോൺ (അലങ്കാരശില) യുടെ ഖനനം നിയന്ത്രിക്കുന്നത് 1967 ലെ കേരള മൈൻർ മിനറൽ കൺസൺ ചട്ടങ്ങളിലെ വ്യവസ്ഥകൾക്കു പുറമെ 1999 ലെ ഗ്രാനൈറ്റ് കൺസർവേഷൻ & ഡെവലപ്പ്മെന്റ് ചട്ടങ്ങളിലെ വ്യവസ്ഥകൾക്കുകൂടി വിധേയമായാണ്.

ഗ്രാനൈറ്റ് ഡൈമൻഷൻ സ്റ്റോണിന്റെ (അലങ്കാരശില) ഖനനത്തിന് കാറിയിംഗ് ലീസ് സമ്പാദിക്കുന്നതിന് മുന്നോടിയായി ഒരു പ്രോസ്പെക്ടിംഗ് ലൈസൻസ് സമ്പാദിക്കേണ്ടതുണ്ട്. ഇതിനുള്ള അപേക്ഷ 1960 ലെ എം.സി.ആർ. പ്രകാരമുള്ള ഫോറം ബി-യിൽ തയ്യാറാക്കി താഴെപ്പറയുന്ന രേഖകളോടൊപ്പം മൈനിംഗ് & ജിയോളജി ഡയറക്ടർക്ക് സമർപ്പിക്കേണ്ടതാണ്.

1. അപേക്ഷാഫീസ് ചതുരശ്ര കിലോമീറ്ററിന് 250 രൂപയും കൂടാതെ അധികം വരുന്ന ചതുരശ്ര കി.മീറ്ററിന് 50 രൂപ നിരക്കിലും ട്രഷറിയിൽ അടച്ചു ചെലാൻ

രസീത് (ചെലാൻ ഡയറക്ടർ മേലൊപ്പിടേണ്ടതാണ്)

2. മൈനർ മിനറലുകൾക്ക് ക്വാറിയിംഗ് ലീസ് ലഭിക്കുവാൻ വേണ്ടി

സമർപ്പിക്കേണ്ട എല്ലാ രേഖകൾക്കും പുറമേ ഒരു രജിസ്ട്രേർഡ് ക്വാളിഫൈഡ് പേർസൺ (ആർ.ക്യൂ.പി.) തയ്യാറാക്കിയ സ്കീം ഓഫ് പ്രോസ്പെക്ടിംഗ് കൂടി ഹാജരാക്കേണ്ടതുണ്ട്.

പ്രോസ്പെക്ടിംഗ് ലൈസൻസ് അനുവദിക്കുന്നത് മൈനിംഗ് & ജിയോളജി ഡയറക്ടറാണ്. പരമാവധി മൂന്ന് വർഷമാണ് ഇതിന്റെ കാലാവധി. പ്രോസ്പെക്ടിംഗ് ലൈസൻസ് അനുവദിച്ചുകിട്ടിയശേഷം ചതുരശ്ര കിലോമീറ്ററിന് 2500 രൂപ എന്ന നിരക്കിൽ സെക്യൂരിറ്റി ഡെപ്പോസിറ്റായി അടച്ച് ഒരു പ്രോസ്പെക്ടിംഗ് ലൈസൻസ് ഡീഡ് ഒപ്പുവയ്ക്കേണ്ടതുണ്ട്. ഇതോടൊപ്പം തന്നെ സംസ്ഥാന സർക്കാരിന്റെ തീരുമാനമനുസരിച്ച് ഹെക്ടറിന് 10 രൂപ വാർഷിക നിരക്കിൽ പ്രോസ്പെക്ടിംഗ് ഫീസും അടയ്ക്കേണ്ടതുണ്ട്. പ്രോസ്പെക്ടിംഗ് ലൈസൻസ് പ്രകാരം 10 മെ.ടൺ വരെ റോയൽറ്റി ഒടുക്കാതെയും പരമാവധി 200 മെ.ടൺ വരെ സർക്കാർ നിശ്ചയിച്ച നിരക്കിൽ റോയൽറ്റി ഒടുക്കിയും ലൈസൻസിക്ക് അലങ്കാരശില ഗുണമേന്മ പരിശോധനയ്ക്കായി ഖനനം ചെയ്ത് നീക്കം ചെയ്യാവുന്നതാണ്. ആറുമാസം കൂടുമ്പോൾ പ്രവർത്തിക്കേണ്ടിയിട്ടുള്ള റിപ്പോർട്ട് ലൈസൻസി സർക്കാരിന് സമർപ്പിക്കേണ്ടതാണ്. പ്രോസ്പെക്ടിംഗ് ലൈസൻസ് കാലാവധിക്കുമുമ്പോ പ്രോസ്പെക്ടിംഗ് പൂർത്തിയാക്കി മൂന്ന് മാസത്തിനകമോ ഏതാണ് ആദ്യമെന്നുവെച്ചാൽ അന്ന് പ്രോസ്പെക്ടിംഗ് പ്രവർത്തിയെ സംബന്ധിച്ച പൂർണ്ണമായ റിപ്പോർട്ട് സർക്കാരിന് സമർപ്പിക്കണം.

സംസ്ഥാന സർക്കാരിന് ബോധ്യപ്പെടുന്ന പക്ഷം പരമാവധി 5 വർഷം വരെയുള്ള കാലയളവിലേക്ക് പ്രോസ്പെക്ടിംഗ് ലൈസൻസ് പുതുക്കി നൽകാവുന്നതാണ്.

തുടർന്ന് ഖനനം നടത്തണമെന്നുണ്ടെങ്കിൽ ക്വാറിയിംഗ് ലീസ് സമ്പാദിക്കണം. മൈനർ മിനറലുകൾക്ക് ക്വാറിയിംഗ് ലീസ് ലഭിക്കുവാൻ വേണ്ടി ഹാജരാക്കേണ്ട രേഖകൾക്കു പുറമേ താഴെപറയുന്ന രേഖകൾ കൂടി ഹാജരാക്കണം.

1. അപേക്ഷാ ഫീസ് 10,000/- രൂപ
2. ആർ.ക്യൂ.പി. തയ്യാറാക്കിയ മൈനിംഗ് പ്ലാൻ.

3. മുൻ ഖനനത്തിന് വകുപ്പിന് കടബാധ്യത ഒന്നുമില്ലെന്ന് കാണിക്കുന്ന മൈനിംഗ് & ജിയോളജി ഡയറക്ടറുടെ സർട്ടിഫിക്കറ്റ് അല്ലെങ്കിൽ നോട്ടറൈസ് ചെയ്ത അപേക്ഷകന്റെ സത്യവാങ്മൂലം.

അപേക്ഷയും പ്രമാണങ്ങളും ജില്ലാ ജിയോളജിസ്റ്റിനാണ് സമർപ്പിക്കേണ്ടത്. ക്വാറിയിംഗ് ലീസ് അനുവദിക്കുന്നതും മൈനിംഗ് & ജിയോളജി ഡയറക്ടർ തന്നെയാണ്. ആയത് പരമാവധി 10 വർഷം വരെ കാലാവധിക്ക് അനുവദിക്കുന്നതാണ്. ഇക്കാര്യത്തിലും ലീസ് ഡീഡ് ഒപ്പുവയ്ക്കലും രജിസ്റ്റർ ചെയ്യലും ആവശ്യമാണ്. നേരത്തെ പറഞ്ഞപോലുള്ള നടപടിക്രമങ്ങൾ തന്നെയാണ് ഇക്കാര്യത്തിലും ഉള്ളത്.

ക്വാറിയിംഗ് ലീസ് സമ്പാദിച്ചവർ സർക്കാർ നിശ്ചയിച്ച നിരക്കിൽ സർഫസ് റെന്റും ആദ്യത്തെ വർഷമൊഴികെ തുടർ വർഷങ്ങളിൽ സർക്കാർ വിജ്ഞാപനം ചെയ്ത ഡെഡ് റെന്റിന് തുല്യമായ റോയൽറ്റി അടച്ചിട്ടില്ലെങ്കിൽ അപ്രകാരമുള്ള വാർഷിക ഡെഡ് റെന്റും അടയ്ക്കണം. ഗ്രാനൈറ്റ് ഡൈമെൻഷൻ സ്റ്റോൺ (അലങ്കാര ശിലാ) ഖനനത്തിന് ലീസ് ലഭിച്ചു കഴിഞ്ഞാൽ സർക്കാർ നിശ്ചയിച്ച നിരക്കിൽ റോയൽറ്റി അടച്ച് അംഗീകരിച്ച മൈനിംഗ് പ്ലാനിൽ നിന്നും വ്യതിചലിക്കാതെ ഖനനം നടത്തി വിപണനം നടത്തേണ്ടതാണ്. കൺസോളിഡേറ്റഡ് റോയൽറ്റി പെയ്മെന്റ് സിസ്റ്റം പ്രകാരം റോയൽറ്റി ഒടുക്കാവുന്നതാണ്.

ക്വാറിയിംഗ് ലീസിന്റെ കാലാവധി കഴിഞ്ഞാൽ അതേ കാലാവധിക്കുതന്നെയോ കുറഞ്ഞ കാലയളവിലേക്കോ ലീസ് പുതുക്കി വാങ്ങാവുന്നതാണ്. ലീസ് പുതുക്കുന്നതിനുള്ള അപേക്ഷ എല്ലാ പ്രമാണങ്ങളും സഹിതം ലീസ് കാലാവധി തീരുന്നതിനു 3 മാസം മുൻപെങ്കിലും സമർപ്പിക്കേണ്ടതാണ്. ക്വാറിയിംഗ് ലീസ് പുതുതായി അനുവദിച്ചു കിട്ടുന്നതിനുള്ള സമയം 6 മാസവും പുതുക്കി അനുവദിച്ച് കിട്ടുന്നതിനുള്ള സമയം 3 മാസവുമായി നിജപ്പെടുത്തിയിട്ടുണ്ട്.

**5. ഡീലേഴ്സ് ലൈസൻസ്:**

ക്വാറിയിംഗ് പെർമിറ്റോ ക്വാറിയിംഗ് ലീസോ ഇല്ലാത്തവർ ചെറുകിട ഖനിജങ്ങൾ സ്റ്റോക്ക് ചെയ്യുവാനോ, വിപണനം നടത്തുവാനോ ബന്ധപ്പെട്ട ഉദ്യോഗസ്ഥനിൽ നിന്നും ഡീലേഴ്സ് ലൈസൻസ് സമ്പാദിക്കേണ്ടതാണ്. ജില്ലാ ജിയോളജിസ്റ്റാണ് ഡീലേഴ്സ്

ലൈസൻസ് അനുവദിക്കുന്നത്. ഒരു സാമ്പത്തിക വർഷമാണ് ഇതിന്റെ കാലാവധി. ഇതിനുള്ള അപേക്ഷ ഫോറം - കെ യിൽ താഴെപറയുന്ന പ്രമാണങ്ങളടക്കം അതാതു ജില്ലാ ജിയോളജിസ്റ്റിനു സമർപ്പിക്കേണ്ടതാണ്.

1. കെ.എം.എം.സി. റൂൾസിലെ ഷെഡ്യൂൾ 3 പ്രകാരമുള്ള ഫീസ് അടച്ച ചെലാൻ രസീത്.
2. സെയിൽസ് ഡിപ്പോ കാണിച്ചുകൊണ്ടുള്ള ലോക്കേഷൻ മാപ്പ്.
3. സ്ഥലം സ്വന്തമല്ലെങ്കിൽ സ്ഥല ഉടമയുടെ സമ്മതപത്രം.
4. സ്ഥലത്തിന്റെ ഉടമസ്ഥാവകാശം കാണിക്കുന്ന റവന്യൂ അധികാരയുടെ സർട്ടിഫിക്കറ്റ്.
5. അപേക്ഷകൻ പാർട്ടണർഷിപ്പ് ഫോം/കമ്പനി/സൊസൈറ്റി ആണെങ്കിൽ പാർട്ടണർഷിപ്പ് ഡീഡ്/ആർട്ടിക്കിൾസ് ഓഫ് അസോസിയേഷൻ/ബൈലായുടെ ശരിപകർപ്പ്.
6. മെറ്റൽ ക്രഷർ യൂണിറ്റുകളുടെ രജിസ്ട്രേഷനും കൺസോളിഡേറ്റഡ് റോയൽറ്റിയും.

മാർച്ച് 31 വരെ പ്രാബല്യത്തിലുള്ള ക്വാറിയിംഗ് ലീസ് ലഭിച്ചവർക്ക് ആവശ്യമെങ്കിൽ മേൽ ഭേദഗതി പ്രകാരമുള്ള ലൈസൻസിന് അപേക്ഷിക്കാവുന്നതാണ്. ഒരു സാമ്പത്തിക വർഷത്തേക്കാണ് രജിസ്ട്രേഷൻ അനുവദിക്കുന്നത്. മൈനിംഗ് & ജിയോളജി ഡയറക്ടറാണ് ഇത് അനുവദിക്കുന്നതിനുള്ള അധികാരി. രജിസ്ട്രേഷൻ പ്രകാരം ലീസ് ഏരിയയിൽ നിന്നും മൈൻ മിനറൽ പുറത്തേക്ക് ഗതാഗതം ചെയ്യുന്നതിന് ജില്ലാ ജിയോളജിസ്റ്റ് സാക്ഷ്യപ്പെടുത്തിയ പി.ഫോറം ഉപയോഗിക്കേണ്ടതാണ്.

മെറ്റൽ ക്രഷർ യൂണിറ്റുകളുടെ രജിസ്ട്രേഷൻ ഫോറം ആർ-ൽ ജില്ലാ ജിയോളജിസ്റ്റ് മുഖാന്തിരം പരിശോധനാ റിപ്പോർട്ടോടുകൂടി ഡയറക്ടർക്ക് സമർപ്പിക്കേണ്ടതാണ്. അപേക്ഷയോടൊപ്പം താഴെപ്പറയുന്ന രേഖകൾകൂടി സമർപ്പിക്കേണ്ടതാണ്.

1. ക്രഷർ യൂണിറ്റ് സ്ഥാപിച്ചിട്ടുള്ള സ്ഥലത്തിന്റെ സർവ്വേ നമ്പർ തുടങ്ങിയ വിവരങ്ങൾ കാണിച്ചുകൊണ്ടുള്ള ഒരു ലോക്കേഷൻ മാപ്പ്.
2. ക്വാറിയിംഗ് ലീസ് ഉത്തരവിന്റെ പകർപ്പും ലീസ് ഡീഡിന്റെ പകർപ്പും.

3. ക്രഷർ യൂണിറ്റിന്റെ വലിപ്പത്തെക്കുറിച്ചും മറ്റും നോട്ടറി സാക്ഷ്യപ്പെടുത്തിയ സത്യവാങ്മൂലം (100 രൂപ മുദ്രപത്രത്തിൽ)
4. ഇൻകം ടാക്സ് ക്ലിയറൻസ് സർട്ടിഫിക്കറ്റ് അല്ലെങ്കിൽ നോട്ടറി സാക്ഷ്യപ്പെടുത്തിയ സത്യവാങ്മൂലം (100 രൂപ മുദ്രപത്രത്തിൽ)
5. അപേക്ഷകൻ പാർട്ടണർഷിപ്പ് ഫോം/കമ്പനി/സൊസൈറ്റി ആണെങ്കിൽ പാർട്ടണർഷിപ്പ് ഡീഡ്/ആർട്ടിക്കിൾസ് ഓഫ് അസോസിയേഷൻ/ബൈലോയുടെ പകർപ്പ്.
6. ക്രഷർ സ്ഥിതി ചെയ്യുന്ന സ്ഥലത്തെ സംബന്ധിച്ചും മുൻവർഷത്തെ ഉൽപ്പാദനത്തെ സംബന്ധിച്ചുമുള്ള സത്യവാങ്മൂലം (100 രൂപ മുദ്രപത്രത്തിൽ)
 

രജിസ്ട്രേഷൻ നൽകുന്നതിന് അനുയോജ്യമാണെങ്കിൽ കെ.എം.എം.സി. ചട്ടത്തിലെ 4-ാം ഷെഡ്യൂൾ പ്രകാരമുള്ള നിരക്കിൽ ജോ സൈസിന് റോയൽറ്റി ഒടുക്കാൻ ചെലാൻ അനുവദിക്കുന്നതും ആയത് ട്രഷറിയിൽ ഒടുക്കി അസ്സൽ ചെലാൻ രസീത് ഹാജരാക്കുന്ന മുറയ്ക്ക് രജിസ്ട്രേഷൻ നൽകി ലൈസൻസ് അനുവദിക്കുന്നതുമാണ്.

ക്രഷർ യൂണിറ്റുകളുടെ രജിസ്ട്രേഷൻ പുതുക്കുന്നതിന് നിലവിലുള്ള ലൈസൻസിന്റെ കാലാവധി തീരുന്നതിന് ഒരു മാസം മുമ്പുതന്നെ അപേക്ഷ സമർപ്പിക്കേണ്ടതാണ്.

**മേജർ മിനറൽ**

1. **റെക്കണൈസൻസ് പെർമിറ്റ്:**

മേജർ മിനറലുകളുടെ ലഭ്യതയെക്കുറിച്ച് പ്രാഥമികാനേഷണം നടത്തുന്നതിന് റെക്കണൈസൻസ് പെർമിറ്റ് സമ്പാദിച്ചിരിക്കണം. ഇതിനുള്ള അപേക്ഷാ ഫാറം -എ യിൽ താഴെപ്പറയുന്ന രേഖകൾ സഹിതം മൈനിംഗ് & ജിയോളജി ഡയറക്ടർക്ക് സമർപ്പിക്കണം.

  1. ചതുരശ്ര കിലോമീറ്ററിന് 5 രൂപ നിരക്കിൽ അപേക്ഷാ ഫീസ് ട്രഷറിയിൽ അടച്ച ചെലാൻ രസീത്.
  2. ഇൻകം ടാക്സ് ക്ലിയറൻസ് സർട്ടിഫിക്കറ്റ് അല്ലെങ്കിൽ നോട്ടറൈസ് ചെയ്ത സത്യവാങ്മൂലം (100 രൂപ മുദ്രപത്രത്തിൽ)
  3. മുൻ ഖനനവുമായി ബന്ധപ്പെട്ട കടബാധ്യത ഇല്ലെന്ന് കാണിക്കുന്ന സർട്ടിഫിക്കറ്റ് അല്ലെങ്കിൽ നോട്ടറൈസ് ചെയ്ത സത്യവാങ്മൂലം (100 രൂപ മുദ്രപത്രത്തിൽ)



4. ഖനന സ്ഥലത്തിന്റെ സർവ്വേ പ്ലാൻ/ലോക്കേഷൻ സ്കെച്ച്.
5. അപേക്ഷകൻ പാർട്ടണർഷിപ്പ് ഫോം/കമ്പനി/സൊസൈറ്റി ആണെങ്കിൽ പാർട്ടണർ ഷിപ്പ് ഡീഡ്/ആർട്ടിക്കിൾസ് ഓഫ് അസോസിയേഷൻ/ബൈലായുടെ ശരിപകർപ്പ്

അപേക്ഷയും പ്രമാണങ്ങളും സൂക്ഷ്മ പരിശോധന നടത്തി ശരിയാണെന്ന് ബോധ്യപ്പെട്ടാൽ സ്ഥലപരിശോധന നടത്തി ആവശ്യമായ ശുപാർശയോടുകൂടി അപേക്ഷ സംസ്ഥാന സർക്കാരിന് സമർപ്പിക്കുന്നു. ഒന്നാം ഷെഡ്യൂളിൽപ്പെട്ട ധാതുക്കളുടെ കാര്യത്തിൽ കേന്ദ്ര സർക്കാരിന്റെ മുൻകൂർ അനുവാദം വാങ്ങേണ്ടതാണ്. റെക്കണൈസൻസ് പെർമിറ്റ് അനുവദിക്കുന്ന അധികാരി സംസ്ഥാന സർക്കാരാണ്. 1960 ലെ മിനറൽ കൺസർവ്ഷൻ ചട്ടങ്ങളിലെ നിബന്ധനകൾക്ക് വിദേയമായാണ് പെർമിറ്റ് അനുവദിക്കുന്നത്. പെർമിറ്റ് അനുവദിച്ചുകിട്ടിയാൽ ഓരോ ചതുരശ്ര കിലോമീറ്ററിനും 25 രൂപ നിരക്കിൽ സെക്യൂരിറ്റി ഡെപ്പോസിറ്റ് അടച്ച് 90 ദിവസത്തിനകം പെർമിറ്റ് ഡീഡ് ഒപ്പുവയ്ക്കേണ്ടതുണ്ട്. പെർമിറ്റ് ഡീഡ് ഒപ്പുവയ്ക്കുന്ന തീയതി മുതൽ മൂന്നുവർഷത്തേക്കാണ് റെക്കണൈസൻസ് പെർമിറ്റിന്റെ കാലാവധി.

2. **പ്രോസ്പെക്ടിംഗ് ലൈസൻസ്:**

മേജർ മിനറലുകളുടെ ലഭ്യത , ഗുണമേന്മ എന്നിവയെക്കുറിച്ച് മുൻകൂർ വിവരങ്ങൾ ലഭ്യമല്ലാത്ത സാഹചര്യത്തിൽ ഇതിനായി ഒരു പ്രോസ്പെക്ടിംഗ് ലൈസൻസ് സമ്പാദിക്കണം. ഇതിനുള്ള അപേക്ഷ ഫോറം - ബി യിൽ താഴെപ്പറയുന്ന രേഖകൾ സഹിതം മൈനിംഗ് & ജിയോളജി ഡയറക്ടർക്ക് സമർപ്പിക്കണം.

1. അപേക്ഷാഫീസ് ചതുരശ്ര കിലോമീറ്ററിന് 250 രൂപയും കൂടാതെ അധികം വരുന്ന ചതുരശ്ര കിലോമീറ്ററിന് 50 രൂപ നിരക്കിലും ട്രഷറിയിൽ അടച്ച് ചെലാൻ രസീത് (ചെലാൻ ഡയറക്ടർ മേലൊപ്പിടണം)
2. ഇൻകം ടാക്സ് ക്ലിയറൻസ് സർട്ടിഫിക്കറ്റ് അല്ലെങ്കിൽ നോട്ടറൈസ് ചെയ്ത സത്യവാങ്മൂലം (100 രൂപ മുദ്രപത്രത്തിൽ)

3. മുൻ ലീസുകളിൽ കടബാധ്യത ഒന്നുമില്ലെന്ന് വകുപ്പ് നൽകുന്ന സർട്ടിഫിക്കറ്റ് അല്ലെങ്കിൽ നോട്ടറൈസ് ചെയ്ത സത്യവാങ്മൂലം (100 രൂപ മുദ്രപത്രത്തിൽ)
4. ഖനന സ്ഥലത്തിന്റെ സർവ്വേ മാപ്പ് (സർവ്വേ നമ്പർ, സബ്ഡിവിഷൻ നമ്പർ, അതിർത്തി സർവ്വേ നമ്പറുകൾ എന്നിവ കാണിച്ചിരിക്കണം) തഹസീൽദാർ സർട്ടിഫിക്കറ്റ് ചെയ്തത്.
5. സർക്കാർ ഭൂമിയാണെങ്കിൽ റവന്യൂ അധികാരിയിൽ നിന്നും ലഭിച്ചിട്ടുള്ള നോ ഒബ്ജക്ഷൻ സർട്ടിഫിക്കറ്റ്. സ്വന്തം ഭൂമിയാണെങ്കിൽ പൊസഷൻ & എൻജോയ്മെന്റ് സർട്ടിഫിക്കറ്റ്, മറ്റൊരാളുടെ വസ്തുവാണെങ്കിൽ ടി സ്ഥലത്ത് ഖനനാനുമതി നൽകുന്ന ഭൂഉടമയുടെ സമ്മതപത്രം സഹിതം (100 രൂപ മുദ്രപത്രത്തിൽ)
6. ഖനന സ്ഥലത്തിന്റെ ലൊക്കേഷൻ മാപ്പ് (കീ മാപ്പ്)
7. സ്കീം ഓഫ് പ്രോസ്പെക്ടിംഗ് - ആർ.ക്യൂ.പി. തയ്യാറാക്കിയത്.
8. അപേക്ഷകൻ പാർട്ടണർഷിപ്പ് ഫോം/കമ്പനി/സൊസൈറ്റി ആണെങ്കിൽ പാർട്ടണർ ഷിപ്പ് ഡീൽ/ആർട്ടിക്കിൾസ് ഓഫ് അസോസിയേഷൻ/ ബൈലായുടെ ശരിപകർപ്പ്.

അപേക്ഷയും പ്രമാണങ്ങളും സൂക്ഷ്മ പരിശോധന നടത്തി ശരിയാണെന്ന് ബോധ്യപ്പെട്ടാൽ സ്ഥല പരിശോധന നടത്തി ആവശ്യമായ ശുപാർശയോടുകൂടി അപേക്ഷയും പ്രമാണങ്ങളും ലൈസൻസ് അനുവദിക്കുന്നതിനായി സംസ്ഥാന സർക്കാരിന് സമർപ്പിക്കുന്നു. പ്രോസ്പെക്ടിംഗ് ലൈസൻസ് അനുവദിക്കുന്ന അധികാരി സംസ്ഥാന സർക്കാരാണ്. ഒന്നാം ഷെഡ്യൂളിൽപ്പെട്ട ധാതുക്കളുടെ കാര്യത്തിൽ കേന്ദ്ര സർക്കാരിന്റെ മുൻകൂർ അനുമതി വാങ്ങിക്കേണ്ടതുണ്ട്. ലൈസൻസ് അനുവദിച്ചുകിട്ടിയാൽ ചതുരശ്ര കിലോമീറ്ററിന് 2500 രൂപ എന്ന നിരക്കിൽ സെക്യൂരിറ്റി ഡെപ്പോസിറ്റായി അടച്ച് പ്രോസ്പെക്ടിംഗ് ലൈസൻസ് ഡീൽ ഡയറക്ടറും ലൈസൻസിയും തമ്മിൽ ഒപ്പുവയ്ക്കുകയും രജിസ്റ്റർ ചെയ്യുകയും വേണം. ഇതോടൊപ്പം തന്നെ സംസ്ഥാന സർക്കാരിന്റെ തീരുമാനമനുസരിച്ച് ഹെക്ടറിന് 10 രൂപ വാർഷിക നിരക്കിൽ പ്രോസ്പെക്ടിംഗ് ഫീസ് അടക്കേണ്ടതുണ്ട്. ഇതിനുശേഷം ഗുണമേന്മ പരിശോധനയ്ക്കായി ലൈസൻസിക്ക് ഖനനം ആരംഭിക്കാവുന്നതാണ്. പ്രോസ്പെക്ടിംഗ് ലൈസൻസ്

പ്രകാരം 10 മെ.ടൺ വരെ റോയൽറ്റി ഒടുക്കാതെയും ധാതുക്കൾ ഖനനം ചെയ്ത് നീക്കാവുന്നതാണ്. പരമാവധി 3 വർഷമാണ് ഒരു പ്രോസ്പെക്ടിംഗ് ലൈസൻസിന്റെ കാലാവധി. സംസ്ഥാന സർക്കാരിന് ബോധ്യപ്പെടുന്ന പക്ഷം പരമാവധി 3 വർഷം വരെയുള്ള കാലാവധിയിലേക്ക് പ്രോസ്പെക്ടിംഗ് ലൈസൻസ് പുതുക്കി നൽകാവുന്നതാണ്. ആറുമാസം കൂടുമ്പോൾ പ്രവർത്തനത്തെക്കുറിച്ചുള്ള റിപ്പോർട്ട് ലൈസൻസി സർക്കാരിന് സമർപ്പിക്കേണ്ടതാണ്.

3. **മൈനിംഗ് ലീസ്:**

മേജർ മിനറലുകൾ വ്യാവസായികാടിസ്ഥാനത്തിൽ ഖനനം ചെയ്യുന്നതിനുള്ള അനുമതിയാണ് മൈനിംഗ് ലീസ്. ഇതിനുള്ള അപേക്ഷാ ഫോറം -ഐ യിൽ താഴെപ്പറയുന്ന പ്രമാണങ്ങളോടൊപ്പം മൈനിംഗ് & ജിയോളജി ഡയറക്ടർക്ക് സമർപ്പിക്കണം.

(1) അപേക്ഷാ ഫീസ് 2500 രൂപ ട്രഷറിയിൽ അടച്ചു ചെലാൻ രസീത് (ചെലാൻ ഡയറക്ടർ മേലൊപ്പിടണം)

(2) ഖനനാനുമതി സംബന്ധിച്ച് പ്രാരംഭ ചെലവുകൾക്കായി 1000 രൂപ ഡെപ്പോസിറ്റ് ചെയ്ത ചെലാൻ രസീത് (ചെലാൻ ഡയറക്ടർ മേലൊപ്പിടണം)

(3) പ്രോസ്പെക്ടിംഗ് ലൈസൻസിനുവേണ്ടി സമർപ്പിക്കേണ്ട മറ്റു പ്രമാണങ്ങൾക്കു പുറമേ താഴെ പറയുന്നവ കൂടി ആവശ്യമാണ്.

(എ) ധാതു ഖനന പ്രോജക്ടിന്റെ റിപ്പോർട്ട് ആർ.ക്യൂ.പി. തയ്യാറാക്കിയത്.

(ബി) ഖനനം ചെയ്തെടുക്കുന്ന ധാതു ഉപയോഗിച്ച് സംസ്ഥാനത്ത് ഒരു വ്യവസായ സ്ഥാപനം സ്ഥാപിക്കുമെന്ന ഉറപ്പോടുകൂടിയ നോട്ടറിസ്ഡ് ചെയ്ത സത്യവാങ്മൂലം 100 രൂപ മുദ്രപത്രത്തിൽ (ഇത് സിലിക്കാസാന്റ് ഖനനത്തിനുമാത്രം ബാധകമാണ്)

(സി) ഭാരത സർക്കാരിന്റെ വനം-പരിസ്ഥിതി മന്ത്രാലയത്തിന്റെ ഇ.ഐ.എ. നോട്ടീഫിക്കേഷൻ പ്രകാരമുള്ള രേഖകൾ ബാധകമാണെങ്കിൽ ഹാജരാക്കേണ്ടതാണ്

അപേക്ഷയും പ്രമാണങ്ങളും സൂക്ഷ്മ പരിശോധന നടത്തി ശരിയാണെന്ന് ബോധ്യമായാൽ സ്ഥലപരിശോധന നടത്തി അപേക്ഷയും പ്രമാണങ്ങളും ആവശ്യമായ ശുപാർശയോടുകൂടി സംസ്ഥാന സർക്കാരിന് അയച്ചുകൊടുക്കുന്നതാണ്. സംസ്ഥാന സർക്കാരാണ് മൈനിംഗ് ലീസ് അനുവദിക്കുന്നത്. ഒന്നാം ഷെഡ്യൂളിൽപ്പെട്ട ധാതുക്കളുടെ കാര്യത്തിൽ കേന്ദ്ര സർക്കാരിന്റെ മുൻകൂർ അനുവാദം വാങ്ങേണ്ടതാണ്. മൈനിംഗ് ലീസ് അനുവദിച്ചുകിട്ടിയ ശേഷം 10,000/- രൂപ സെക്യൂരിറ്റി ഡെപ്പോസിറ്റായി അടച്ച് ലെസിയും ഡയറക്ടറും ചേർന്ന് ലീസ് ഡീഡ് ഒപ്പുവയ്ക്കുകയും ഡീഡ് രജിസ്റ്റർ ചെയ്യുകയും വേണം. ഇതിനാവശ്യമായ ചെലവ് ലെസി വഹിക്കേണ്ടതാണ്. ഇതിനു മുൻപായി സർവ്വേ ഡയറക്ടർ മുഖാന്തിരം ലെസിയുടെ ചെലവിൽ സർവ്വേ പ്ലാൻ തയ്യാറാക്കുകയും ആർ.ഡി.ഒ. മുഖാന്തിരം സ്റ്റാമ്പ് ഡ്യൂട്ടി കണക്കാക്കുകയും വേണം. ഇതിനുള്ള ക്രമീകരണങ്ങൾ മൈനിംഗ് & ജിയോളജി വകുപ്പ് ചെയ്തു കൊടുക്കുന്നതാണ്.

ആർ.ക്യൂ.പി. തയ്യാറാക്കിയതും ചില ധാതുക്കളുടെ കാര്യത്തിൽ മൈനിംഗ് & ജിയോളജി ഡയറക്ടറും അല്ലെങ്കിൽ ചിലതിന്റെ കാര്യത്തിൽ ഇൻഡ്യൻ ബ്യൂറോ ഓഫ് മൈൻസ് (ഐ.ബി.എം.) അധികാരികളും അംഗീകരിച്ച മൈനിംഗ് പ്ലാൻ പ്രകാരം മാത്രമേ ഖനന പ്രവർത്തനങ്ങൾ നടത്തുവാൻ പാടുള്ളൂ. മൈനിംഗ് പ്ലാൻ അംഗീകരിക്കുന്നതിനായി 1000 രൂപ ഫീസ് അടച്ച് അപേക്ഷ സമർപ്പിക്കണം. ഇത്രയും നടപടികൾ പൂർത്തിയാക്കിയാൻ ഒരു ലെസിക്ക് ഖനന പ്രവർത്തനം ആരംഭിക്കാവുന്നതാണ്. ഖനനം ചെയ്തെടുക്കുന്ന മിനറൽ സർക്കാർ നിശ്ചയിച്ച നിരക്കിൽ റോയൽറ്റി അടച്ചതിനുശേഷം മാത്രമേ ഖനന പ്രദേശത്തുനിന്നും നീക്കം ചെയ്യാൻ പാടുള്ളൂ.